

daer dat onghemeten licht samit dat
 met en daelt daer die ontsprekelike
 vrede is die mement en mach stoere
 daer die afgrondighe fonteyn is
 van allen goeden diemen met en
 mach versceppen **Daert** die moget
 heit goeds al onthout in rusten **Da**
 die werdicheit goeds ewelic sijnt
 ende licht **Daer** die minnen goeds
 altoes douwet mit hemelschen troe
 st **Daer** eenuoldich in wesen drie
 uoldich in persoenen regneert een
 al machtich god die vader die soen
 ende die heilighe gheest **Ame** **Aue**

**Een ghebet van maria ende sinte Jo
 hannes ewangelist**

Handwritten musical notation in red ink, consisting of several lines of notes and clefs.



O maghet scoen sonder
vlec ewelike ghebenedyt
conincanne van hemel
rue goeds moeder maria wtuert
ren tempel ons heren ihū xpē wo
nynghe des heilighen gheest **By**
welken naest goede leuet neyghet die
oeren dymre goedertierentheit tot mī
omvaerdighe ghebeden ende weest
mī arme sondighe mensche een ghe
trouwe hulster malle mīnre noet
O ihōs ewangelyst weer apostel go
ds sonderlynghe vrient maghet vā
onsen heer wtuertoren bouen die
ander best gheleert **Ic** roepe aen di
mit maria die moeder ons heren
dattu dym hulpe mit hoer mī bren
ghen **O** duerbaer gemme des hemel

Fragment of text from the adjacent page on the right, partially visible.

scen rnes maria ende iohannes **O**gh
 twe godlichtende claerlichtende voer
 goede ic bidde dat ghy mitter claerht
 des lichts verdruet die donckerheit
 myre zielen **G**hy syt die twe in welke
 god die vader bi sinen soen heuet ghe
 maecht een priuyleghe van sonderlij
 ghe lysten daer hi hinc anden galgen
 des cruyts daer hi in ver een toe sprac
 wyf sich hi **d**ijn kint daer nae tot ioh^h
 iohannes sich hier **d**ijn moeder **D**aer
 om die grote myn ende waerdicheit die
 ghy sonderlinghe van goede ontfangen
 hebt als moeder ende haren kint soe
 beueel ic v twe huden myn ziel ende
 myn lyf dat ghy mi syt vaste hoede en
 gheueerdighe voer mi te bidden den
 goedtieren ende ontferhertighe god

dat ic dan waerdich verder in verblid
teghenwoerdicheit **W**aerlike dits mijn
gheloue ende des ic seker dat in vertwe
wille is dat is da die wille goeds ende
wat ghi tve van hem bidt dat vereriget
ghi van hem **D**aer om die groete waer
dicheit ende die grote macht die ghi va
goede hebt soe bidde ic v dat ghi mi be
iaghet gracie en salicheit aen siel ende
aen lyf **O** maria ende iohannes bidt
voer mi in ver heiligher bedinghe dat
die heilighe gheest die milde gheuer d'
gracien moet comen in mijn hert en
daer in sijn woninghe make ende my
reyn make van alle minen sonden
ende vertieren mit doechdelike wer
ken in waerachtichghe mijn tot god
ende tot minen euen mensche vrome

lic ende volcomelic te volstaen en̄ ons
nae desen leuen ter vrouchde brenge
sijn wtuercozen vrienden Den goeder
tieren troester Die mitten vader ende
~~mitten heiligheest A A E A~~
mitten soen ende mitten heilighen ghe
est ewelike sonder ende Amen

[Faint, illegible text, likely bleed-through from the reverse side of the page]

[Partial view of the adjacent page, showing a large decorated initial 'D' in blue and red, followed by text in a Gothic script]